



Həzrət Bəhaullah

Allahın Calası






Həzrət Bəhaullah 1817-ci il, 12 noyabrda İranın paytaxtı Tehran şəhərində anadan olmuşdur. Erkən yaşlarından Həzrət Bəhaullah əzəmət nişanələri nümayiş etdirmişdir. O, evdə bəzi təlimər almışdır, lakin məktəbə getməmişdir, çünki Allah Ona fitri bilik əta etmişdi.



Bir gecə Onun atası bir yuxu gördü, Həzrət Bəhaullah nəhəng bir deryada üzürdü. Onun bədənindən saçılan nur suları işıqlandırırdı. Zil qara saçları bütün istiqamətlərdə dalğalar üzərində üzürdü. Və saysız-hesabsız balıqlar Onun arxasınca gəlirdi və onların hər biri Onun saçının bir telindən tutmuşdular. O, azad və qarşısızalmaz şəkildə üzürdü. Bu yuxu Həzrət Bəhaullahı gözləyən böyük təyinatı göstərən çoxlu əlamətlərdən biri idi.



Sonralar O gənc yaşına çatanda Ona təklif etdilər ki, şahın sarayında yüksək bir vəzifə tutsun, lakin O bundan imtina etdi. O, vaxtını məzlumlara, xəstələrə və kasıblara kömək etməyə və ədalət işini müdafiə etməyə həsr etmək istəyirdi.



İyirmi yeddi yaşı olanda Həzrət Bəhaullah Həzrət Babdan, Allahın yeni Elçisindən, insanları Bütün Zamanların Vəd olunmuşunun gəlişinə hazırlayan bir Kəsdən bir Yazı bağlaması aldı. Həzrət Bəhaullah Həzrət Babın Müjdəsini qəbul etdi və Onun ən şövqlü tərəfdarlarından biri oldu.



Hakim dairələr, Həzrət Bab tərəfindən bəyan olunan Həqiqəti qəbul etmək istəməyərək, Ona inananları təqib etməyə başladılar və beləliklə, Həzrət Bəhaullahın əzab-əziyyətləri başladı. 1852-ci ildə, O, həbs olundu və Tehranın ən dəhşətli zindanlarından birinə salınaraq zəncirlərlə qandallandı.



Bu zindanda Allah Həzrət Bəhaullaha ayan etdi ki, O, Həzrət Babın və bütün keçmiş Peyğəmbərlərin vəd etdiyi Kəsdir. Bu qaranlıq zindandan Həqiqət Günəşi doğdu və dünyanı işıqlandırdı, bəşəriyyətin həyatında yeni Gün başladı.



Dörd ay zindanda qaldıqdan sonra, hökumət Həzrət Bəhaullahı Öz vətəmindən sürgün etdi. Qışın amansız soyuğunda, Həzrət Bəhaullah və Onun ailəsi Tehrandan Bağdada kimi uzun bir yol qət etdi.



Həzrət Bəhaullahın şöhrəti Bağdadda hər tərəfə yayıldı. Hər cür mənsubiyyətdən olan insanlar Onun evinə toplaşırıldı ki, Ondən kömək və məsləhət alsınlar. Həzrət Bəhaullahın nüfuzundan qorxan hökumət Onu vətənindən daha da uzaqlaşdırmaq qərarına gəldi.



Rizvan Bađı

Aprıl 1863

Bađdadı tärk etməzdän öncä, řahärdän känardakı bir bađda Həzrät Bəhaullah on iki gün keçirdi. Onunla vidalařmaq üçün insanlar buraya axınla gəlirdilər. Məhz bu bađda Həzrät Bəhaullah elan etdi ki, O bu Gün üçün Allahın Məzhəridir. Əsrlər gəlib keçəcək, apreldəki bu on iki günlük dövr Rizvan Bayramı kimi, Həzrät Bəhaullahın cahanřümül Missiyasının Bəyanının ildönümü kimi qeyd olunacaq.



Əbdül-Əziz
Osmanlı Sultanı



II Aleksandr,
Rusiya Çarı



Frans İosif,
Avstriya İmperatoru



III Napoleon,
Fransa İmperatoru




Nasirəddin
İran Şahı



IX Piy Roma Papası




Viktoriya
İngiltərə Kraliçası




I Vilhelm,
Prussiya Kralı

Həzrət Bəhaullahın növbəti sürgün yeri İstanbul, daha sonra isə Ədirnə oldu – hər iki şəhər indi Türkiyədədir. Sürgün olunmuş və məhbus olan Həzrət Bəhaullah, Ədirnədən dünyanın krallarına və hökmdarlarına məktublar göndərdi və onlara ədalətlə hərəkət etməyi, öz güclərindən istifadə edərək səfalət və müharibələrə son qoymağı əmr etdi.



Ədirnədə Həzrət Bəhaullahın şöhrəti, əvvəlki kimi yenə də bölgə sakinləri arasında yayıldı və hökumət Onu daha da uzağa, məhbəs-şəhər olan Əkkaya sürgün etmək qərarına gəldi. Bu elə bir zindan idi ki, oraya ən qatı cinayətkarları və iğtişas salanları göndərirdilər ki, onların bir daha səsi eşidilməsin.



Məhbəs həyatının şərtləri son dərəcə ağır idi. Həzrət Bəhaullahın bəzi ardıcilları uzun məsafə qət edərək uzaq yerlərdən Əkkaya gəlirdilər, lakin Onun hüzuruna daxil olmalarına icazə verilmirdi. Onlar Onu ancaq uzaqdan ötəri görə bilirdilər, o zaman ki, Həzrət Bəhaullah zindanı hücrəsindən onlara əl sallayırdı.



Bölgədə getdikcə artan sayda insan Həzrət Bəhaullahın gücünü və böyüklüyünü görmək üçün gəldikcə, şərtlər tədricən yaxşılaşdı. Həyatının son illərində Həzrət Bəhaullah Əkka şəhərindən kənarda, Bəhçi Malikanəsində yaşadı. O, Əkkada, Onun Ən Müqəddəs Kitabı olan “ Kitabi-Əqdəs” də daxil olmaqla bəşəriyyət üçün cildlərlə rəhbərlik nazil etdi.



1892-ci ilin mayında Həzrət Bəhaullah süüd etdi. Onun son mənzil yeri Bəhicdədir və indi bu yer gözəl bağlarla əhatə olunmuşdur və yer üzündə ən Müqəddəs Yerdır. Hər il dünyanın hər yerindən minlərlə insan ehtiramlarını bildirmək və sakit mühitdə dua və meditasiya etmək üçün Onun məzarını ziyarət edir.

Müəllif hüquqları © 2020, 2024 Ruhi Fondu, Kolumbiya
Bütün hüquqlar qorunur. Versiya 2.1.1.PE.PV 2024-cı ilin fevral ayında nəşr edilmişdir.

Ruhi İnstitutu
Elektron ünvan: instituto@ruhi.org
Veb-səhifə: www.ruhi.org